



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

ນາຍົກລັດຖະມົນຕີ

ເລກທີ 10 /ນຍ

ນະຄອນຫຼວງວຽງຈັນ, ວັນທີ 14-07-2023

ຄໍາສັ່ງ

ວ່າດ້ວຍການຈັດຕັ້ງປະຕິບັດການຄຸ້ມຄອງເງິນຕາຕ່າງປະເທດ

ເຖິງ : - ບັນດາທ່ານ ລັດຖະມົນຕີ, ຫົວໜ້າອີງການລັດທຽບທີ່ກະຊວງ.

- ທ່ານ ເຈົ້າຄອງນະຄອນຫຼວງວຽງຈັນ, ບັນດາ ທ່ານ ເຈົ້າແຂວງ ໃນຂອບເຂດທີ່ປະເທດ.

- ບຸກຄົນ, ນິຕິບຸກຄົນ ແລະ ການຈັດຕັ້ງ, ປະຊາຊົນ, ຊາວຄ້າຂາຍ, ນັກທຸລະກິດ ທີ່ມີຜູມລໍາເນົາຢູ່ ສປປ ລາວ.

- ອີງຕາມ ກົດໝາຍວ່າດ້ວຍລັດຖະນາ ສະບັບເລກທີ 03/ສົພຊ, ລົງວັນທີ 16 ພຶສ 2021;
- ອີງຕາມ ກົດໝາຍວ່າດ້ວຍການຄຸ້ມຄອງເງິນຕາຕ່າງປະເທດ ສະບັບເລກທີ 15/ສົພຊ, ລົງວັນທີ 07 ກໍລະກົດ 2022;
- ອີງຕາມ ມະຕິຕິກລົງກອງປະຊຸມລັດຖະນາ ສະໜັບສາມັນ ປະຈຳເດືອນ ຜິດສະພາ 2023 ສະບັບເລກທີ 07/ລບ, ລົງວັນທີ 26 ຜິດສະພາ 2023;
- ອີງຕາມ ຫັ້ງສືສະໜີຂອງທະນາຄານແຫ່ງ ສປປ ລາວ ສະບັບເລກທີ 40/ທກລ, ລົງວັນທີ 09 ຜິດສະພາ 2023.

ເຝື່ອຮັດໃຫ້ເນື້ອໃນຂອງກົດໝາຍວ່າດ້ວຍການຄຸ້ມຄອງເງິນຕາຕ່າງປະເທດ ສະບັບເລກທີ 15/ສົພຊ, ລົງວັນທີ 07 ກໍລະກົດ 2022 ໄດ້ຮັບການຈັດຕັ້ງປະຕິບັດຢ່າງເຂັ້ມງວດ ໂດຍສະແຍກການຄອບຄອງ ແລະ ການນຳໃຊ້ ເງິນຕາ ຕ່າງປະເທດ, ການຕິດຕາມກະແສເງິນ ຕິດຝັ້ນກັບການນຳເຂົ້າ-ສົ່ງອອກ ສິນຄ້າ ແລະ/ຫຼື ການບໍລິການ, ລາຍຮັບຂອງຜູ້ອອກແຮງງານ, ການລົງທຶນໂດຍກົງຂອງຕ່າງປະເທດ ຢູ່ ສປປ ລາວ, ການລາຍງານກ່ຽວກັບເງິນຝາກຢູ່ຕ່າງປະເທດ ແລະ ການບໍລິການແລກປ່ຽນເງິນຕາ.

ນາຍົກລັດຖະມົນຕີ ອອກຄໍາສັ່ງ:

1. ການຄອບຄອງເງິນຕາຕ່າງປະເທດ ຢູ່ ສປປ ລາວ

ມອບໃຫ້ທະນາຄານແຫ່ງ ສປປ ລາວ ອອກນິຕິກຳກ່ຽວກັບການຄອບຄອງເງິນຕາຕ່າງປະເທດ ໃນຮູບແບບ ເງິນຝາກ ເຝື່ອເປັນບ່ອນອີງໃຫ້ທະນາຄານທຸລະກິດ ລະດົມ ບຸກຄົນ, ນິຕິບຸກຄົນ ແລະ ການຈັດຕັ້ງ ຫັງພາຍໃນ ແລະ ຕ່າງປະເທດ ທີ່ມີຜູມລໍາເນົາຢູ່ ສປປ ລາວ ໃຫ້ນຳເງິນຕາຕ່າງປະເທດ ຝາກໄວ້ນຳທະນາຄານທຸລະກິດທີ່ຕັ້ງຢູ່ ສປປ ລາວ ເຝື່ອຮັບປະກັນຄວາມປອດໄພ ແລະ ສອດຄ່ອງກັບກົດໝາຍ.

ບຸກຄົນ, ມິຕີບຸກຄົນ ສາມາດຖືອງເງິນຕາຕ່າງປະເທດ ໃນຮູບແບບເງິນສິດ ຕາມຈຳນວນທີ່ທະນາຄານແຫ່ງ ສປປ ລາວ ກໍານົດໃນແຕ່ລະໄລຍະ. ກໍາລະນີ ບຸກຄົນ, ມິຕີບຸກຄົນ ທີ່ຖືອງເງິນຕາຕ່າງປະເທດ ໃນຮູບແບບເງິນສິດ ດັກນ ຈຳນວນທີ່ກໍານົດ ແລະ ບໍ່ສາມາດຢັ້ງຢືນແຫ່ງທີ່ມາໄດ້ຢ່າງຊັດຈິນ ຖ້ວ່າເງິນດັ່ງກ່າວ ບໍ່ຖືກຕ້ອງຕາມກົດໝາຍ.

2. ການນຳໃຊ້ເງິນຕາຕ່າງປະເທດ ຢູ່ ສປປ ລາວ

2.1 ມອບໃຫ້ທະນາຄານແຫ່ງ ສປປ ລາວ ປະກິບດ ດັ່ງນີ້:

- 1) ປັບປຸງລະບົບການຊໍາລະພາຍໃນປະເທດໃນຮູບແບບເອເລັກໂຕຣນິກ ທີ່ເປັນເງິນຕາຕ່າງປະເທດ ໃຫ້ມີ ຂອບເຂດຈະເຈັງ, ມີກິນໄກການຢັ້ງຢືນທຸລະກຳ ຖືກຕ້ອງຕາມຈຸດປະສົງຂອງການຊໍາລະທີ່ແຕ່ງຈິງ ເຟີ່ ເຮັດໃຫ້ການນຳໃຊ້ເງິນຕາຕ່າງປະເທດ ຖືກຕ້ອງຕາມກົດໝາຍ ແລະ ລະຽບການ;
- 2) ພັດທະນາລະບົບການຊໍາລະ ເຟີ່ຮ່ານວຍຄວາມສະດວກໃຫ້ແກ່ການຄ້າຜ່ານຊ່ອງທາງເອເລັກໂຕຣນິກ ໂດຍກໍານົດໃຫ້ຊໍາລະ ຄ່າສິນຄ້າ ແລະ ຄ່າບໍລິການ ເປັນເງິນກີບ ຢູ່ ສປປ ລາວ;
- 3) ອອກລະບຽບການ ໃນການນຳໃຊ້ເງິນຕາຕ່າງປະເທດ ຢູ່ເຂດເສດຖະກິດຝຶດ ລວມທັງເຂດກິດຈະການ ກາຊືໂນ ແລະ ເບີ້ໝາຍອື່ນ ໃຫ້ສອດຄ່ອງກັບຈຸດຝຶດຂອງກິດຈະການດັ່ງກ່າວ;

2.2 ມອບໃຫ້ກະຊວງການເງິນ ປະກິບດ ດັ່ງນີ້:

- 1) ເຕັບລາຍຮັບ ແລະ ຜັນທະຍົບປະມານອື່ນ ເປັນເງິນກີບ. ການເຕັບລາຍຮັບງົບປະມານເປັນເງິນຕາ ຕ່າງປະເທດ ສາມາດປະກິບດໄດ້ສະເພາະວິສາຫະກິດ ທີ່ມີການສົ່ງອອກສິນຄ້າ ຫຼື ການບໍລິການ ທີ່ມີ ລາຍຮັບເປັນເງິນຕາຕ່າງປະເທດ ດ້ວຍຄວາມສະໜັກໃຈ.
- 2) ລາຍຮັບງົບປະມານແຫ່ງລັດ ທີ່ເປັນເງິນຕາຕ່າງປະເທດ ແລະ ເຄືອນໄຫວຜ່ານກະຊວງການເງິນ ໃຫ້ຝາກ ໄວລວມສູນນຳທະນາຄານແຫ່ງ ສປປ ລາວ, ເມື່ອຕ້ອງການນຳໃຊ້ຢູ່ພາຍໃນປະເທດ ຕ້ອງຂາຍເງິນຕາ ຕ່າງປະເທດໃຫ້ທະນາຄານແຫ່ງ ສປປ ລາວ ຕາມອັດຕາແລກປິບປຸນຂອງທະນາຄານແຫ່ງ ສປປ ລາວ ທີ່ ປະກາດໃນແຕ່ລະວັນ;
- 3) ມອບໃຫ້ກະຊວງອຸດສາຫະກຳ ແລະ ການຄ້າ ຄຸ້ມຄອງ ແລະ ຕິດຕາມ ກວດກາ ທຸກພາກສ່ວນ ໃນການ ກໍານົດໂຄງປະກອບລາຄາ, ການຕິດ, ການປະກາດ ຫຼື ການໂຄສະນາ ລາຄາ, ການຊໍາລະ ແລະ ຮັບຊໍາລະ ລວມທັງການຊື້ ຂາຍ ຜ່ານຊ່ອງທາງການຄ້າເອເລັກໂຕຣນິກ ເປັນຕົ້ນ ການຊື້ ຂາຍ ຍານພາຫະ ນະ ແລະ ວັດຖຸມືຄ້າ, ຄ່າບໍລິການໃຫ້ຄໍາເປີກສາ ຢູ່ ສປປ ລາວ ເປັນເງິນກີບ;
- 4) ມອບໃຫ້ກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ ຄຸ້ມຄອງ ແລະ ຕິດຕາມ ກວດກາ ທຸກ ພາກສ່ວນ ໃນການຕິດ, ການປະກາດ ຫຼື ການໂຄສະນາ ລາຄາ, ການຊໍາລະ ແລະ ຮັບຊໍາລະ ເປັນຕົ້ນ ຄ່າຮັບໜີ້ກໍສ້າງ, ຄ່າບໍລິການ ຂົນສິ່ງ ແລະ ໂດຍສານ ທາງຍິກ, ທາງນໍ້າ, ທາງອາກາດ ແລະ ທ່າຍິກ ຢູ່ ສປປ ລາວ ເປັນເງິນກີບ;
- 5) ມອບໃຫ້ກະຊວງໂຍຫາທິການ ແລະ ຂົນສິ່ງ ຄຸ້ມຄອງ ແລະ ຕິດຕາມ ກວດກາ ທຸກພາກສ່ວນ ໃນການຕິດ, ການປະກາດ ຫຼື ການໂຄສະນາ ລາຄາ, ການຊໍາລະ ແລະ ຮັບຊໍາລະ ເປັນຕົ້ນ ຄ່າຮັບໜີ້ກໍສ້າງ, ຄ່າບໍລິການ ຂົນສິ່ງ ແລະ ໂດຍສານ ທາງຍິກ, ທາງນໍ້າ, ທາງອາກາດ ແລະ ທ່າຍິກ ຢູ່ ສປປ ລາວ ເປັນເງິນກີບ;
- 6) ມອບໃຫ້ກະຊວງສຶກສາທິການ ແລະ ກິລາ ຄຸ້ມຄອງ ແລະ ຕິດຕາມ ກວດກາ ທຸກພາກສ່ວນ ໃນການຕິດ, ການປະກາດ ຫຼື ການໂຄສະນາ ລາຄາ, ການຊໍາລະ ແລະ ຮັບຊໍາລະ ເປັນຕົ້ນ ຄ່າບໍລິການ ການສຶກສາ ແລະ ວິທະຍາສາດ, ຄ່າກິລາ-ກາຍຫະກຳ ຢູ່ ສປປ ລາວ ເປັນເງິນກີບ;

- 2.7 ມອບໃຫ້ກະຊວງສາທາລະນະສຸກ ຄຸມຄອງ ແລະ ຕິດຕາມ ກວດກາ ທຸກພາກສ່ວນ ໃນການຕິດ, ການປະກາດ ຫຼື ການໂຄສະນາ ລາຄາ, ການຊໍາລະ ແລະ ຮັບຊໍາລະ ເປັນຕົ້ນ ຄ່າປິ່ນປົວ, ຄ່າຢາ, ຄ່າແລະລິດຕະພັນ ການແຜດ ຫຼື ສປປ ລາວ ໃຫ້ເປັນເງິນກີບ;
- 2.8 ມອບໃຫ້ກະຊວງຖະແຫຼງຂ່າວ, ວັດທະນະທຳ ແລະ ທ່ອງທ່ຽວ ຄຸມຄອງ ແລະ ຕິດຕາມ ກວດກາ ທຸກພາກສ່ວນ ໃນການຕິດ, ການປະກາດ ຫຼື ການໂຄສະນາ ລາຄາ, ການຊໍາລະ ແລະ ຮັບຊໍາລະ ເປັນຕົ້ນ ຄ່າບໍລິການວຽກງານສື່ມວນຊຸມ, ຄ່າບໍລິການທຸລະກິດນຳຫຼູວ, ຄ່າບໍລິການສະຖານທີ່ຝັກແຮມ, ຄ່າອາຫານ ແລະ ເຄື່ອງດື່ມ ຕາມສະຖານທີ່ບໍລິການ ຫຼື ສປປ ລາວ ໃຫ້ເປັນເງິນກີບ;
- 2.9 ມອບໃຫ້ກະຊວງແຮງງານ ແລະ ສະຫວັດດິການສັງຄົມ ຄຸມຄອງ ແລະ ຕິດຕາມ ກວດກາ ທຸກພາກ ສ່ວນ ໃນການຕິດ, ການປະກາດ ຫຼື ການໂຄສະນາ, ການຊໍາລະ ແລະ ຮັບຊໍາລະ ເປັນຕົ້ນ ເງິນເດືອນ ຫຼື ຄ່າແຮງງານ ຫຼື ສປປ ລາວ ເປັນເງິນກີບ. ສໍາລັບທີ່ວ່າຍແຮງງານ ຫຼື ການຈັດຕັ້ງ ທີ່ມີຄວາມຈໍາເປັນວ່າຈ້າງແຮງງານ ຫຼື ຂໍ້ວ່າງຊານມາຈາກຕ່າງປະເທດ ສາມາດກຳນົດ ແລະ ເບີກຈ່າຍເງິນເດືອນ ຫຼື ຄ່າແຮງງານໃນ ສປປ ລາວ ເປັນເງິນຕາຕ່າງປະເທດ.
- 2.10 ໃຫ້ປະຊາຊົນ, ຊາວຄ້າຂ່າຍ, ນັກທຸລະກິດ ທັງໝາຍໃນ ແລະ ຕ່າງປະເທດ ທີ່ມີຜູມລໍາເນົາ ຫຼື ສປປ ລາວ ໃນ ຂອບເຂດທີ່ປະເທດ ກໍານົດໂຄງປະກອບລາຄາ, ການຕິດ, ການປະກາດ ຫຼື ການໂຄສະນາ ລາຄາ ສິນຄ້າ ແລະ ຄ່າບໍລິການ ລວມທັງການຊໍາລະ ແລະ ຮັບຊໍາລະ ທຸກຮຸບແບບ ຫຼື ສປປ ລາວ ເປັນເງິນກີບເທົ່ານັ້ນ ເປັນຕົ້ນ ການຊໍ້ຂ່າຍ ສິດນຳໃຊ້ທີ່ດິນ, ຍານພາຫະນະ ແລະ ວັດຖຸມືຄ່າ, ຄ່າຮັບເໝີ່ງໜ້າສ້າງ, ຄ່າບໍລິການ ຂົນສົ່ງ ແລະ ໂດຍສານ, ຄ່າບໍລິການທ່ານິກ, ຄ່າບໍລິການ ການສຶກສາ ແລະ ວິທະຍາສາດ, ຄ່າກິລາ-ກາຍທຳ, ຄ່າປິ່ນປົວ, ຄ່າຢາ, ຄ່າແລະລິດຕະພັນການແຜດ, ຄ່າສື່ມວນຊຸມ, ຄ່າບໍລິການທຸລະກິດນຳຫຼູວ, ຄ່າບໍລິການ ສະຖານທີ່ຝັກແຮມ, ຄ່າອາຫານ ແລະ ເຄື່ອງດື່ມ, ເງິນເດືອນ ຫຼື ຄ່າແຮງງານ, ຄ່າສິນຄ້າອຸປະໂພກ-ບໍລິໂພກ, ຄ່າບໍລິການ ໃຫ້ຄໍາປຶກສາ ແລະ ຄ່າອື່ນ.

3. ການຕິດຕາມກະແສເງິນ ຕິດຜົນກັບການນຳເຂົ້າ-ສິ່ງອອກ ສິນຄ້າ ແລະ/ຫຼື ການບໍລິການ

3.1 ມອບໃຫ້ກະຊວງອຸດສາຫະກຳ ແລະ ການຄ້າ ປະກິບັດ ດັ່ງນີ້:

- 1) ສາງ ແລະ ຜັດທະນາ ລະບົບຄຸມຄອງຜູ້ນຳເຂົ້າ-ສິ່ງອອກ ໃຫ້ລວມສູນ ທີ່ມີຖານຂໍ້ມູນຄົບຖ້ວນ ແລະ ຖືກຕ້ອງ ຜ້ອມທັງສາມາດເຊື່ອມໃຊ້ຮ່ວມກັນໄດ້ກັບທະນາຄານແຫ່ງ ສປປ ລາວ ແລະ ຂະການ ທີ່ກ່ຽວຂ້ອງ ເຝືອຕິດຕາມການນຳເຂົ້າ-ສິ່ງອອກ ໃຫ້ມີຄວາມຮັດກຸມ;
- 2) ກໍານົດເງື່ອນໄຂ, ຂັ້ນຕອນ ແລະ ໃຫ້ບໍລິການ ໃນການລົງທະຽນຜູ້ນຳເຂົ້າ-ສິ່ງອອກ;
- 3) ດັດສິມຈໍານວນວິສາຫະກິດນຳເຂົ້າລິນຄ້າ ໃຫ້ເໝາະສິມກັບຄວາມອາດສາມາດດຸ່ນດ່ຽງເງິນຕາ ຕ່າງປະເທດ;
- 4) ກໍານົດລາຍການສິນຄ້າທີ່ສໍາຄັນ ແລະ ຈຳເປັນ ໃນການດໍາລົງຊີວິດປະຈຳວັນ ສໍາລັບການນຳເຂົ້າ ສປປ ລາວ ເຝືອໃຫ້ທະນາຄານແຫ່ງ ສປປ ລາວ ຊຸກຍູ້ທະນາຄານທຸລະກິດ ໃນການດັດສິມເງິນຕາຕ່າງປະເທດ ໃຫ້ແທນເໝາະ ແລະ ມີລັກສະນະປະຢັດ;

3.2 ມອບໃຫ້ກະຊວງການເງິນ ປະກິບັດ ດັ່ງນີ້:

1) ຄົ້ນຄວ້າມາດຕະການທາງດ້ານພາສີ-ອາກອນ ເພື່ອຊຸກຍູ້, ສິ່ງເສີມ ການແລະລິດເພື່ອຊົມໃຊ້ພາຍໃນ ແລະ ການແລະລິດເພື່ອການສິ່ງອອກ ແລະ ຫຼຸດຜ່ອນການນຳເຂົ້າສິນຄ້າຝຸມເຟຟຍ ແລະ ບໍ່ຈໍາເປັນ ເພື່ອຈຳກັດຄວາມຕ້ອງການເງິນຕາຕ່າງປະເທດ;

2) ຜັດທະນາລະບົບຂໍ້ມູນທາງດ້ານພາສີອາກອນ ທີ່ສາມາດເຊື່ອມໃຊ້ຮ່ວມກັນໄດ້ກັບທະນາຄານແຫ່ງ ສປປ ລາວ ແລະ ຂະແໜງການທີ່ກ່ຽວຂ້ອງ ເພື່ອຕິດຕາມການນຳເຂົ້າ-ສິ່ງອອກ;

3) ກົມພາສີ ເຂັ້ມງວດປະກິບົດມາດຕະການໂຈການສິ່ງອອກສິນຄ້າຕາມການຢັ້ງຢືນຂອງທະນາຄານແຫ່ງ ສປປ ລາວ ໃນການນຳລາຍຮັບຈາກການສິ່ງອອກເຂົ້າມາ ສປປ ລາວ;

3.3 ມອບໃຫ້ທະນາຄານແຫ່ງ ສປປ ລາວ ປະຕິບັດ ດັ່ງນີ້:

1) ປະລານສົມທີບັບກັບບັນດາກະຊວງທີ່ກ່ຽວຂ້ອງ ອອກນິຕິກໍາຄຸ້ມຄອງກະແສເງິນຕາຕ່າງປະເທດ ຕິດຝັ້ນກັບການນຳເຂົ້າ-ສິ່ງອອກ ຕາມຄຸນລັກສະນະຂອງແຕ່ລະປະເທດທຸລະກິດ ຜ້ອມທັງຕິດຕາມ ກວດກາການຈັດຕັ້ງປະຕິບັດນິຕິກໍາດັ່ງກ່າວ;

2) ຄົ້ນຄວ້າ ແລະ ທີບທວນ ຫຼັກການໃນການສະໜອງສິນເຊື່ອ ເພື່ອຊຸກຍູ້, ສິ່ງເສີມ ການແລະລິດເພື່ອຊົມໃຊ້ພາຍໃນ ແລະ ການແລະລິດເພື່ອການສິ່ງອອກ ແລະ ດັດສົມເງິນຕາຕ່າງປະເທດ ໃຫ້ແກ່ການນຳເຂົ້າສິນຄ້າ ທີ່ສຳຄັນ ແລະ ຈໍາເປັນ ຕໍ່ການດໍາລົງຊີວິດປະຈໍາວັນ ແລະ ຈໍາກັດການສະໜອງເງິນຕາຕ່າງປະເທດໃຫ້ແກ່ການນຳເຂົ້າສິນຄ້າຝຸມເຟຟຍ;

3.4 ມອບໃຫ້ບັນດາກະຊວງ, ອົງການລັດທຽບເທົ່າກະຊວງ ອອກນິຕິກໍາກ່ຽວກັບການໂຈການອະນຸຍາດນຳເຂົ້າ-ສິ່ງອອກ ສ້າລັບວິສາຫະກິດທີ່ຢູ່ພາຍໃຕ້ການຄຸ້ມຄອງຂອງຕົນ ທີ່ໄດ້ໂອນເງິນເຂົ້າ-ອອກ ສປປ ລາວ ບໍ່ຖືກຕ້ອງຕາມກົດໝາຍ ແລະ ລະຽບການ ກ່ຽວກັບການຄຸ້ມຄອງເງິນຕາຕ່າງປະເທດ;

3.5 ໃຫ້ຜູ້ນຳເຂົ້າ-ສິ່ງອອກ ປະຕິບັດ ດັ່ງນີ້:

1) ລົງທະບຽນຜູ້ນຳເຂົ້າ-ສິ່ງອອກ ນຳຂະແໜງອຸດສາຫະກຳ ແລະ ການຄ້າ ແລ້ວລາຍງານທະນາຄານແຫ່ງສປປ ລາວ ກ່ຽວກັບຂໍ້ມູນບັນຊີເງິນຝາກທີ່ເປີດໄວ້ນໍາທະນາຄານທຸລະກິດຕ່າງໆ ເພື່ອຂໍ້ມູກສີຢັ້ງຢືນແຈ້ງຕໍ່ທະນາຄານທຸລະກິດ ໃຫ້ທັນບັນຊີເງິນຝາກທີ່ນຳໃຊ້ຢູ່ ຫຼື ເປີດບັນຊີເງິນຝາກໃໝ່ ກ່ຽວກັບການນຳເຂົ້າ-ສິ່ງອອກ;

2) ຜູ້ນຳເຂົ້າ ຕ້ອງປະກອບຂໍ້ມູນ ການຊໍາລະຄ່າສິນຄ້າ ແລະ ການບໍລິການ ກັບຕ່າງປະເທດ ຜ່ານລະບົບທະນາຄານ ເຂົ້າໃນການແຈ້ງພາສີເປັນລາຍລະອຽດໃນລະບົບ ASYCUDA ຕາມລະຽບການ;

3) ຜູ້ສິ່ງອອກ ຕ້ອງໂອນລາຍຮັບທັງໝົດຈາກການສິ່ງອອກ ເຂົ້າມາ ສປປ ລາວ ຜ່ານບັນຊີເງິນຝາກກ່ຽວກັບການນຳເຂົ້າ-ສິ່ງອອກ. ໃນກໍລະນີຕ້ອງການຮັກສາລາຍຮັບຈາກການສິ່ງອອກ ໄວຢູ່ຕ່າງປະເທດເພື່ອຊໍາລະເງິນງູ້ ຕ້ອງຂໍອະນຸຍາດນຳທະນາຄານແຫ່ງ ສປປ ລາວ ຂຶ່ງຈະຝຶຈາລະນາບິນຝຶ່ນຖານທີ່ເປັນໂຄງການສຳຄັນລະດັບຊາດ ທີ່ມີເອກະສານຢັ້ງຢືນກ່ຽວກັບການປະຕິບັດນັ້ນທະໜ່າລະເງິນກຸ້ກັບຕ່າງປະເທດ ໃນໄລຍການຊໍາລະເງິນກຸ້ທີ່ນັ້ນ, ແຕ່ເງິນສ່ວນທີ່ເຫຼືອຈາກການຊໍາລະເງິນກຸ້ຕ້ອງໂອນເຂົ້າບັນຊີເງິນຝາກກ່ຽວກັບການນຳເຂົ້າ-ສິ່ງອອກຂອງຕົນ ທີ່ເປີດໄວ້ນໍາທະນາຄານທຸລະກິດຢູ່ ສປປ ລາວ.

4. ການຕິດຕາມກະແສເງິນ ຕິດຝັ້ນກັບລາຍຮັບຂອງຜູ້ອອກແຮງງານ

ມອບໃຫ້ກະຊວງແຮງງານ ແລະ ສະຫວັດດີການສັງຄົມ ບັບປຸງກົນໃຫ້ການຄຸ້ມຄອງແຮງງານ ເພື່ອຕິດຕາມແຮງງານລາວທີ່ໄປເຮັດວຽກຢູ່ຕ່າງປະເທດ ແລະ ແຮງງານຕ່າງປະເທດຢູ່ ສປປ ລາວ ລວມທັງແຮງງານທີ່ບໍ່ເປັນທາງການຜ້ອມທັງປະສານສົມທີບັບທະນາຄານແຫ່ງ ສປປ ລາວ ຄົ້ນຄວ້າພັດທະນາລະບົບການຊໍາລະຄ່າແຮງງານລະຫວ່າງປະເທດ ເພື່ອຮອງຮັບໃຫ້ແກ່ການໂອນລາຍຮັບກັບຄືນປະເທດ ໂດຍຜ່ານຜູ້ໃຫ້ບໍລິການຊໍາລະ.

5. ການຕິດຕາມກະແສງ ຕິດຜັນກັບການລົງທຶນໂດຍກົງຂອງຕ່າງປະເທດ ຢູ່ ສປປ ລາວ

- 5.1 ມອບໃຫ້ທະນາຄານແຫ່ງ ສປປ ລາວ ອອກນິຕິກໍາຄຸ້ມຄອງກະແສງ ຕ່າງປະເທດ ຕິດຜັນກັບການລົງ ທຶນ ໂດຍກົງຂອງຕ່າງປະເທດ ຢູ່ ສປປ ລາວ;
- 5.2 ມອບໃຫ້ກະຊວງແຜນການ ແລະ ການລົງທຶນ ປະຕິບັດ ດັ່ງນີ້:
 - 1) ປະສານສົມທິບກັບຂະແໜງການທີ່ກ່ຽວຂ້ອງ ທິບທວນໂຄສ້າງເງິນລົງທຶນທັງໝົດ ຂອງຜູ້ລົງທຶນ ຕ່າງປະເທດ ເພື່ອກຳນົດທິດທາງໃນການດຶງດູຜູ້ລົງທຶນຕ່າງປະເທດ ໃຫ້ມີລັກສະນະຍືນຍົງ ບໍ່ສ້າງພາລະ ທີ່ສືນຕ່າງປະເທດໃຫ້ແກ່ ສປປ ລາວ ຫັກໜ່ວງ;
 - 2) ປະສານສົມທິບກັບທະນາຄານແຫ່ງ ສປປ ລາວ ໃນການຄົ້ນຄວ້າເນື້ອໃນຂອງສັນຍາສໍາປະທານ ທີ່ຈະ ຕິກລົງກັບຜູ້ລົງທຶນຕ່າງປະເທດ ຕິດຜັນກັບການຄຸ້ມຄອງເງິນຕາຕ່າງປະເທດ ເປັນຕົ້ນ ຜັນທະຫາງການ ເງິນ, ການນຳທຶນເຂົ້າ-ອອກ ສປປ ລາວ;
 - 3) ຜັດທະນາລະບົບຂໍ້ມູນຄຸ້ມຄອງການລົງທຶນໂດຍກົງຈາກຕ່າງປະເທດ ທີ່ສາມາດຊື່ອມໃຊ້ຮ່ວມກັນໄດ້ ກັບທະນາຄານແຫ່ງ ສປປ ລາວ ແລະ ຂະແໜງການທີ່ກ່ຽວຂ້ອງ ເພື່ອຄຸ້ມຄອງການລົງທຶນໂດຍກົງຂອງ ຕ່າງປະເທດ ຢ່າງເປັນລະບົບ;
- 5.3 ມອບໃຫ້ກະຊວງແຜນການ ແລະ ກະຊວງອຸດສາຫະກຳ ແລະ ການຄ້າ ສະໜອງຂໍ້ມູນກ່ຽວ ກັບຜູ້ລົງທຶນຕ່າງປະເທດ ໃຫ້ທະນາຄານແຫ່ງ ສປປ ລາວ ຢ່າງເປັນປົກກະຕິ;
- 5.4 ມອບໃຫ້ກະຊວງແຜນການ ແລະ ການລົງທຶນ, ກະຊວງອຸດສາຫະກຳ ແລະ ການຄ້າ, ກະຊວງແລ້ງງານ ແລະ ບໍ່ແຮ່, ກະຊວງກະສົກ ແລະ ປ້າໄມ້, ກະຊວງໄຍທາທິການ ແລະ ຂົນສົ່ງ ແລະ ກະຊວງອື່ນທີ່ກ່ຽວຂ້ອງ ຄຸ້ມ ຄອງ ແລະ ຕິດຕາມ ກວດກາ ຜູ້ລົງທຶນຈາກຕ່າງປະເທດ ທີ່ຢູ່ໝາຍໃຕ້ການຄຸ້ມຄອງຂອງຕົນ ໃນການນຳທຶນ ຈາກຕ່າງປະເທດເຂົ້າມາ ສປປ ລາວ ໃຫ້ຄືບຖ້ວນ ຜ້ອມທັງລາຍງານທະນາຄານແຫ່ງ ສປປ ລາວ ໃຫ້ ສອດຄ່ອງກັບກົດໝາຍ ແລະ ລະບຽບການທີ່ກ່ຽວຂ້ອງ;
- 5.5 ໃຫ້ຜູ້ລົງທຶນຕ່າງປະເທດ ປະຕິບັດ ດັ່ງນີ້:
 - 1) ແຈ້ງທະນາຄານທຸລະກິດ ເພື່ອເປີດບັນຊີເງິນຝາກກ່ຽວກັບການລົງທຶນ ພາຍຫຼັງໄດ້ຮັບໃຍອະນຸຍາດ ລົງທຶນ ຫຼື ໃບຫະຽນວິສາຫະກິດ;
 - 2) ນຳທຶນທັງໝົດ ລວມທັງທຶນຈົດໝະຽນ ເຂົ້າມາ ສປປ ລາວ ໃຫ້ຄືບຖ້ວນກາມກຳນົດເວລາ ຢື່ອເລື່ອ ໄວໃນກົດໝາຍ ແລະ ລະບຽບການທີ່ກ່ຽວຂ້ອງ ຜ້ອມທັງສະໜີຂໍການຢັ້ງຍືນການນຳເຂົ້າທຶນນຳ ທະນາຄານແຫ່ງ ສປປ ລາວ ແລະ ນຳໃບຢັ້ງຍືນການນຳເຂົ້າທຶນດັ່ງກ່າວ ແຈ້ງຕໍ່ຂະແໜງການທີ່ອອກໃບ ອະນຸຍາດລົງທຶນ ຫຼື ຄຸ້ມຄອງການດໍາເນີນທຸລະກິດຂອງຕົນ. ການນຳໃຊ້ທຶນດັ່ງກ່າວ ເຂົ້າໃນການຊໍາລະ ແລະ ຮັບຊໍາລະ ຄ່າສິນຄ້າ, ການບໍລິການ ແລະ ຄ່າຍືນ ຢູ່ ສປປ ລາວ ຕ້ອງປະຕິບັດເປັນເງິນກີບ.

6. ການລາຍງານກ່ຽວກັບເງິນຝາກຢູ່ຕ່າງປະເທດ

- 6.1 ມອບໃຫ້ທະນາຄານແຫ່ງ ສປປ ລາວ ປັບບຸງກິນໄກ ແລະ ລະບົບການຮັບແຈ້ງລາຍງານບັນຊີເງິນຝາກຢູ່ ຕ່າງປະເທດ ຂອງຜູ້ມີມູນລໍາເນົາ ຢູ່ ສປປ ລາວ ໃຫ້ສະຄວກ ແລະ ບັນສະໄໝ ຜ້ອມທັງກຳນົດໄລຍະວລາ ການລາຍງານ ແລະ ມາດຕະວານຕໍ່ຜູ້ທີ່ບໍ່ລາຍງານ;
- 6.2 ໃຫ້ບຸກຄົນ ແລະ ນິຕິບຸກຄົນ ທີ່ໄດ້ເປີດບັນຊີເງິນຝາກຂອງຕົນຢູ່ຕ່າງປະເທດ ກ່ອນກົດໝາຍວ່າດ້ວຍການຄຸ້ມ ຄອງເງິນຕາຕ່າງປະເທດ ສະບັບເລກທີ 15/ສພຊ, ລົງວັນທີ 07 ກໍລະກົດ 2022 ແຕ່ຍັງບໍ່ທັນໄດ້ລາຍງານ

ການເປີດບັນຊີດັ່ງກ່າວ ໃຫ້ລາຍງານຂໍ້ມູນກ່ຽວກັບບັນຊີເງິນຝາກຂອງຕົນ ແກ່ທະນາຄານແຫ່ງ ສປປ ລາວ
ພາຍໃນວັນທີ 31 ທັນວາ 2024.

7. ການບໍລິການແລກປຸງເງິນຕາ

7.1 ມອບໃຫ້ທະນາຄານແຫ່ງ ສປປ ລາວ ປັດທິບັດ ດັ່ງນີ້:

- 1) ກໍານົດນະໂຍບາຍ ແລະ ລະບຽບການ ໃນການຄຸ້ມຄອງການບໍລິການແລກປຸງເງິນຕາຂອງທະນາຄານ ທຸລະກິດ, ຊຸກຍໍສົ່ງເສີມການຂະຫຍາຍຕາໜ່າງການບໍລິການແລກປຸງເງິນຕາ ໃນຮູບແບບຜ່ານປ່ອງບໍລິການ ແລະ/ຫຼື ຫາງເອເລັກໂຕຣນິກ;
- 2) ປັບປຸງຕະຫຼາດຊື້ ຂາຍ ເງິນຕາຕ່າງປະເທດ ລະຫວ່າງທະນາຄານທຸລະກິດດ້ວຍກັນ ໃຫ້ມີຄວາມຄ່ອງຕົວ ແລະ ສ້າງເງື່ອນໄຂໃຫ້ທະນາຄານທຸລະກິດ ຊື້ ຂາຍ ເງິນຕາຕ່າງປະເທດດ້ວຍກັນ;

7.2 ໃຫ້ທີ່ວ່ອຍວິສາຫະກິດທີ່ມີແຫຼ່ງລາຍຮັບເປັນເງິນຕາຕ່າງປະເທດ ແລະ ບຸກພາກສ່ວນໃນສັງຄົມ ປັດທິບັດ ດັ່ງນີ້:

- 1) ແລກປຸງເງິນຕາ ນໍາທະນາຄານທຸລະກິດ ທີ່ຕັ້ງຢູ່ ສປປ ລາວ ເທົ່ານັ້ນ ຜ່ານປ່ອງບໍລິການຢູ່ສຳນັກ ການໃຫຍ່, ສາຂາ, ຫ່ວຍບໍລິການ ຫຼື ຫາງເອເລັກໂຕຣນິກ ທີ່ໄດ້ຮັບອະນຸຍາດ;
- 2) ບໍ່ແລກປຸງເງິນຕານໍາຜູ້ທີ່ບໍ່ໄດ້ຮັບອະນຸຍາດ ຖ້າລະເມີດຈະຖືກປະຕິບັດມາດຕະການຫາງບໍລິຫານ ແລະ ດຳເນີນຄະກິຕາມກົດໝາຍ.

8. ການຈັດຕັ້ງປະຕິບັດ

8.1 ມອບໃຫ້ທະນາຄານແຫ່ງ ສປປ ລາວ ປັດທິບັດ ດັ່ງນີ້:

- 1) ເປັນຜູ້ຮັບຜິດຊອບໂດຍກິງ ແລະ ເປັນເຈົ້າການປະສານສົມທີບກັບກະຊວງການເງິນ, ກະຊວງແຜນການ ແລະ ການລົງທຶນ, ກະຊວງອຸດສາຫະກຳ ແລະ ການຄ້າ, ກະຊວງປ້ອງກັນຄວາມສະຫງົບ, ກະຊວງ, ອົງການ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ ເຟືອຕິດຕາມ, ປະເມີນຄວາມຄືບໜ້າ ໃນ ການຈັດຕັ້ງປະຕິບັດຄໍາສັ່ງສະບັບນີ້ ຕາມພາລະນິດບາດຂອງຕົນ ແລະ ສະຫຼຸບລາຍງານລັດຖະບານ ຢ່າງເປັນປະຈຳ;
- 2) ເປັນເຈົ້າການປະສານສົມທີບກັບຂະແໜງການການທີ່ກ່ຽວຂ້ອງ ເຟືອແບ່ງຂັ້ນຄວາມຮັບຜິດຊອບໃນ ການປະຕິບັດນະໂຍບາຍຕໍ່ຜູ້ມີຜົນງານ, ມາດຕະການຕໍ່ຜູ້ລະເມີດ ໂດຍສະແຍ່ມາດຕາ 55 ມາດຕະການ ພັບໃໝ່ ແລະ ມາດຕາ 56 ມາດຕະການຫາງບໍລິຫານອື່ນ ຂອງກົດໝາຍວ່າດ້ວຍການຄຸ້ມຄອງເງິນຕາ ຕ່າງປະເທດ;

8.2 ມອບໃຫ້ກະຊວງປ້ອງກັນຄວາມສະຫງົບ ເປັນເຈົ້າການ ຕິດຕາມ ກວດກາ ການຄອບຄອງເງິນຕາຕ່າງປະເທດ ການແລກປຸງນໍາບຸກຄົນ ຫຼື ນິຕິບຸກຄົນ ທີ່ບໍ່ໄດ້ຮັບອະນຸຍາດຈາກທະນາຄານແຫ່ງ ສປປ ລາວ ລວມທັງ ການໃຫ້ບໍລິການແລກປຸງນໍາໄດຍໍບໍ່ໄດ້ຮັບອະນຸຍາດ, ການນໍາເງິນສັດເຊົ້າ-ອອກ ສປປ ລາວ ຜ້ອມທັງ ປະຕິບັດມາດຕະການຕໍ່ຜູ້ລະເມີດ ຕາມພາລະນິດບາດຂອງຕົນ ແລະ ແລກປຸງຂໍ້ມູນກັບທະນາຄານແຫ່ງ ສປປ ລາວ ຢ່າງເປັນປະຈຳ;

8.3 ໃຫ້ບັນດາກະຊວງ, ອົງການລັດທຽບເທົ່າກະຊວງ ແລະ ອົງການປົກຄອງທ້ອງຖິ່ນ ອອກນິຕິກໍາແນະນຳໃນ ການຈັດຕັ້ງປະຕິບັດຕົວຈິງໃຫ້ລະອຽດຕື່ມ ຜ້ອມທັງໂຄສະນາເມີນແຜ່ເຊື່ອມຊື່ມ ແລະ ຊັ້ນໍາໃຫ້ຂະແໜງການ, ທ້ອງຖິ່ນ, ນັກລົງທຶນ, ນັກທຸລະກິດ, ຜູ້ປະກອບການ ລວມທັງປະຊາຊົນບັນດາເຜົ້າ ໃຫ້ມີຄວາມເຂົ້າໃຈ

ແລະ ຈັດຕັ້ງປະຕິບັດຢ່າງເຂົ້ມງວດ, ແລ້ວສະໜູບລາຍງານຜົນການຈັດຕັ້ງປະຕິບັດ ໃຫ້ລັດຖະບານຊາບ ຢ່າງ
ເປັນປຶກກະຕິ;

- 8.4 ໃຫ້ບັນດາກະຊວງ, ອົງການລັດທຽບເທົ່າກະຊວງ, ອົງການປົກຄອງທ້ອງຖິ່ນ ແລະ ພາກສ່ວນທີ່ກ່ຽວ ຂ້ອງ
ຈົງຮັບຮູ້ ແລະ ໃຫ້ການຮ່ວມມື ໃນການຈັດຕັ້ງປະຕິບັດຄໍາສັ່ງສະບັບນີ້ໃຫ້ໄດ້ຮັບຜົນດີ.

9. ຜົນສັກສິດ

ຄໍາສັ່ງສະບັບນີ້ ມີຜົນສັກສິດ ນັບແຕ່ວັນລົງລາຍເຊັນ ເປັນຕົ້ນໄປ.

ນາຍົກລັດຖະມົນຕີ



ສອນໄຊ ສີພັນດອນ